

Бр: 03-16/2
Скопје: 02.02.2022

Врз основа на член 28 став (4) од Законот за заштита на конкуренцијата („Службен весник на Република Македонија,, бр. 145/10, 136/11, 41/14, 53/16 и 83/18) и член 5 став (1) од Законот за контрола на државната помош („Службен весник на Република Македонија,, бр. 145/10), Комисијата за заштита на конкуренцијата на седницата одржана на 02.02.2022 година го донесе следното

МИСЛЕЊЕ

Комисијата за заштита на конкуренцијата го разгледа доставеното Барање на мислење од страна на Дирекција за технолошки индустриски развојни зони бр. 13-111/1 од 13.01.2022 година (Наш бр. 03-16/1 од 14.01.2022 година), во врска со активностите за реализација на инвестицискиот проект на МАКДИА ДОО Илинден, со кој Владата на Република Македонија на 30.03.2015 година има склучено Договор за доделување на државна помош со бр. 03-657/1 од 30.03.2015 врз основа на Решение бр. 10-15 од 25.02.2016 година, издадено од страна на Комисијата за заштита на конкуренцијата.

Согласно правната рамка за доделување на државна помош и деловниот план на компанијата, МАКДИА ДОО Илинден е обврзана да инвестира износ не помал од 5.000.000 евра и да вработи најмалку 101 македонски државјанин најдоцна до 31 декември 2019.

Компанијата МАКДИА ДОО Илинден, со оглед на ситуацијата предизвикана како последица од пандемијата Ковид-19, била спречена да ги исполни обврските од Договорот за одржувањето на достигнатиот праг на вработувања за работните места на полно работно време за кои е исплатен грант за креирање на работни места и учество во трошоците за изградба, со што известил со допис 13-1128/1 од 28.10.2021 година.

Дирекцијата за технолошки индустриски развојни зони со увид во податоците на АВРСМ за континуирано следење и одржување на работните места доставено со допис бр 13-433/2 од 24.03.2021 година, како и од увид во декларацијата за прием на месечна пресметка на плати на УЈП за месец февруари 2021 година, евидентира пад на бројот на работни места за кои е добиен грант за креирање на работни места и учество во трошоците за изградба, почнувајќи од февруари 2021 година и е под прагот кој претходно бил достигнат .

Врз основа на задолжение на Владата на Република Северна Македонија со бр. 40-6432/1 од 31.08.2021 година, Дирекцијата подготви предлог Анекс Договор бр. 1 кон Договорот за доделување на државна помош на Друштвото за производство, трговија и услуги МАКДИА ДОО Илинден, со бр. 03-657/1 од 30.03.2015, со кој се уредуваат и дополнуваат меѓусебните договорни односи на начин обврската за одржување на работните места за македонски државјани за кои е доделена државна помош во форма на грант за работни места и учеството

во трошоците за изградба да се одложи за период од 12 месеци од моментот кога е евидентиран пад на бројот на работни места, односно од 31.01.2022 година.

Прагот на вработување од 40 работни места за кои е доделен грант на МАКДИА ДОО Илинден и за учество во трошоците за изградба, а кој е достигнат на 31 декември 2019 година, МАКДИА ДОО Илинден има обврска да го одржува дополнително уште една година согласно обврските и роковите од Договорот, односно до 31.12.2025 година за грантот за работни места и до 31.12.2023 година за учество во трошоците за изградба.

Комисијата укажува дека во Уредбата за условите и постапката за доделување на регионална помош („Службен весник на Република Македонија,, бр. 109/13), **не е регулиран периодот на инвестицискиот проект**. Оттука, Комисијата смета дека не е потребна интервенција во смисла на поништување или дополнување на постојното решение кое се однесува на оваа инвестиција.

Комисијата воедно укажува дека, согласно Член 6 од истата Уредба **инвестицијата мора да се одржува во период од најмалку пет години по нејзината целосна реализација**. Воедно, согласно Член 5 од Уредбата, давателот на државна помош е обврзан да води сметка максималниот интензитет на регионалната инвестициска помош да не го надмине износот од 50% од оправданите инвестициски трошоци.

Давателот на државна помош **има обврска** до Комисијата за заштита на конкуренцијата да достави годишен извештај согласно Законот за контрола на државната помош и согласно Уредбата за начинот и постапката за поднесување на известување за доделување на државна помош, како и постапката за вршење надзор на постојната државна помош („Службен весник на Република Македонија,, бр. 142/11), на Образецот даден како Прилог III од горенаведената Уредба.

КОМИСИЈА ЗА ЗАШТИТА НА КОНКУРЕНЦИЈАТА

ПРЕТСЕДАТЕЛ

Проф. Д-р Владимир Наумовски

